



സ്പെയിൻ പ്രസിഡന്റ് മാരിയാനോ റെജോയിയുമായി പ്രധാനമന്ത്രി മാഡ്രിഡിൽ കൂടിക്കാഴ്ച നടത്തി ഇന്ത്യയും സ്പെയിനും തമ്മിൽ 7 ഉടമ്പടികള് കൈമാറി

Posted On: 31 MAY 2017 4:12PM by PIB Thiruvananthapuram

സ്പെയിൻ പ്രസിഡന്റ് മാരിയാനോ റെജോയിയുമായി പ്രധാനമന്ത്രി ശ്രീ.നരേന്ദ്ര മോദി ഇന്ന് മാഡ്രിഡിൽ കൂടിക്കാഴ്ച നടത്തി.

ഇരു രാജ്യങ്ങളും തമ്മിലുള്ള ബന്ധം കൂടുതൽ മുന്നോട്ടു കൊണ്ടുപോവുന്നതിന് ഇന്ന് നടന്ന ചർച്ചകള് ഏറെ പ്രയോജനപ്പെടുമെന്ന് പ്രധാനമന്ത്രി പറഞ്ഞു. പരസ്പര ബന്ധിതവും പരസ്പര ആശ്രയിക്കുന്നതുമായ ലോകത്ത് ഇരു രാഷ്ട്രങ്ങള്ക്കും ലോകത്തിനും പ്രയോജനപ്പെടുവിധം ഒരുമിച്ച് പ്രവർത്തിക്കാൻ ഇന്ത്യക്കും സ്പെയിനിനും കഴിയുമെന്ന് പ്രധാനമന്ത്രി പറഞ്ഞു. ദീർഘവീക്ഷണമുള്ള ഒരു നേതാവാണ് പ്രസിഡന്റ് റെജോയിയെന്ന് പ്രധാനമന്ത്രി വിശേഷിപ്പിച്ചു.

ഇന്ത്യയും സ്പെയിനും ഭീകരതയുടെ വിപത്തുകള് അഭിമുഖീകരിച്ചിട്ടുണ്ടെന്നും, അതിനെതിരായ പോരാട്ടത്തിലാണ്

ഇരു രാജ്യങ്ങളും ശ്രദ്ധയൂന്നുന്നതെന്നും പ്രധാനമന്ത്രി വ്യക്തമാക്കി.

ഇന്ത്യയും സ്പെയിനും ഊർജ്ജസ്വലമായ സാമ്പത്തിക പരിഷ്കരണത്തിലാണ് ഏർപ്പെട്ടിരിക്കുന്നതെന്ന് പ്രധാനമന്ത്രി ചൂണ്ടിക്കാട്ടി. അടിസ്ഥാന സൗകര്യം, റെയിൽവേ, സ്മാർട്ട് നഗരങ്ങള് എന്നീ മേഖലകളിൽ ഇരു രാജ്യങ്ങളും തമ്മിൽ സഹകരണത്തിന് അനന്ത സാധ്യതകളാണുള്ളതെന്ന് പ്രധാനമന്ത്രി പറഞ്ഞു.

പുതിയ ഇന്ത്യ എന്ന കാഴ്ചപ്പാട് ഇന്ത്യയും സ്പെയിനും തമ്മിലുള്ള ബന്ധത്തിന് കൂടുതൽ ഗതിവേഗം നൽകുമെന്ന് പ്രധാനമന്ത്രി വ്യക്തമാക്കി.

ഊർജ്ജം, സുരക്ഷ, വ്യോമയാനം എന്നീ മേഖലകളിലടക്കം ഇരുരാജ്യങ്ങളും തമ്മിൽ ഏഴു കരാറുകള് പരസ്പരം കൈമാറി.

സ്പെയിനിലെ സി.ഇ.മൊത്തമായും പ്രധാനമന്ത്രി പിന്നീട് കൂടിക്കാഴ്ച നടത്തി. സ്പാനിഷ് നിക്ഷേപങ്ങള്ക്ക് ഇന്ത്യയിൽ അനന്തമായ വളർച്ചാ സാധ്യതകളാണുള്ളതെന്ന് പ്രധാനമന്ത്രി പറഞ്ഞു. അടിസ്ഥാന സൗകര്യം, പുനരുദ്ധാരണ ഊർജ്ജം, ഭക്ഷ്യ സംസ്കരണം, വാഹനനിർമ്മാണം, രാസവളം, ടെക്സ്റ്റൈൽസ് എന്നീ മേഖലകള് അദ്ദേഹം പ്രത്യേകിച്ച് എടുത്തു പറഞ്ഞു. സ്മാർട്ട് നഗര ഭൗത്യത്തിൽ സ്പെയിന്റെ പങ്കാളിത്തം പ്രധാനമന്ത്രി സ്വാഗതം ചെയ്തു. ജി.എസ്.ടി അടക്കം ഇന്ത്യയിൽ നടപ്പിലാക്കിയ സാമ്പത്തിക പരിഷ്കരണ നടപടികള് പ്രധാനമന്ത്രി വിശദീകരിച്ചു. ഇന്ത്യയിൽ നിർമ്മിക്കു, ഡിജിറ്റൽ ഇന്ത്യ, സ്റ്റാർട്ട് അപ്പ് ഇന്ത്യ എന്നീ ഉദ്യമങ്ങള് ഇന്ത്യയെ ആഗോള നിക്ഷേപത്തിന്റെ കേന്ദ്രമായി മാറ്റിയതായി പ്രധാനമന്ത്രി പറഞ്ഞു. ഫെലിപ് ആരാമന് രാജാവിനെയും പ്രധാനമന്ത്രി സന്ദർശിച്ചു.

(Release ID: 1491916) Visitor Counter : 2

